

Wasea na Loloma ni Kalou

E sega ni kila o Thais na ka me tukuna se cakava, ia a vinakata me veivuke.

Mai vei Carolina Maldonado
(Yavutaki e na italanoa dina)

Na italanoa oqo a yaco mai Bolivia.

Ea dua na mataka katakata. E rau veitalanoa ka veidredrevaki o Thais kei na nona itokani o Claudia ni rau taubale kosova tiko na rara ni soka. E rau se qai vakacavara ga na nodra kalasi ni vakaukauwa yago, ka oqo e rau sa lako tiko ki na kalasi ni fika.

Era sa vakacagicagi voli na gone sobu.
E saravi ira o Thais ni ra qito tiko.

Ka qai raica e dua na goneyalewa lailai ni dabe duadua toka ga ena ikabakaba. Ni rau sa voleka yani, a raica o Thais ni tagi tiko.



A yalo yani o Thais vei Claudia me lako mai vua na goneyalewa lailai.

A matacudrucudru o Claudia ka kurea na uluna sega. "E daru na bera."

Ni bera ni kaya o Thais e dua na ka, a sa tekivu daubale tani yani o Claudia.

A raici goneyalewa lailai o Thais. E rauta tiko ni yabaki lima o koya. E vuni tu na matana ena tadrua ni duruna, ka ubia na uluna ena ligana.

E dabe tikivi koya o Thais. A toso yani vakalailai na goneyalewa.

"O vinaka tiko?" A taroga vakamalua o Thais.

A sega ni sauma na goneyalewa. E sega ni kila o Thais na ka me cavuta se cakava.

"E rawa beka niu vupei iko?" a taroga tale.
A kurea na tabana na goneyalewa oqo.

DROINI MAI VEI FLAVIO REMONTE

Na yacaqu o Thais. O cei na yacamu?
Sa qai rai cake na goneyalewa vei Thais.
"Nicol."

"Na cava o tagi tiko kina, a taroga o Nicol?"

"Era dau vakalialiai au na tamata kecega ni'u levulevu," e kaya o koya ena maliwa ni tagi.

A quisia na matai Nicol o Thais. "Vosota nira kaya na ka oqori. E sega ni dua na betena na ka era nanuma na tamata."

"Era kaya ni'u sega ni rairai vinaka."

"Au vakabauta ni ra cala!" E tukuna yani ena matadredre o Thais. "O sa rui totoka ka talei sara. O kila tiko oya?"

A vakasamata o Thais e dua na nona sere taleitaki ni Lalai. Sa qai kila o koya na ka me na kaya ena gauna oqo.



"O iko e dua na luve ni Kalou," a kaya o Thais, ni taura tu na ligai goneyalewa lailai.

E rau veitalanoa vakalailai o Thais vata kei Nicol. A vakamacalataka o koya na bibi ni nona bula o Nicol i vua na Tamada Vakalomalagi, na nona matavuvale, kei na vuqa tale era lomani koya vakalevu. Vakalailai, sa tekivu matadredredre mai o Nicol.

Ni ot i vica na miniti, a tucake o Nicol ka mokoti Thais vakaukauwa. "Vinaka vakalevu," a kaya o koya.

A saravi nona itokani vou o Thais ni sa cici yani ena matadredredre levu. E a vakila na yalo vinaka ena nona vupei Nicol me vinaka cake ka kila na levu ni nona lomani koya na Kalou.

Sa qai rika talega ki yavana o Thais. *O au talega meu cici me vakataki Nicol de'u na bera ki na kalasi ni fika!* a vakasamata, ena matadredredre ni vakusakusa yani ki na kalasi. ●

